

एक नजर में

श्री शान्तिजिन महामहोत्सव में आज होंगे विविध धार्मिक आयोजन

कुशी। धर्मनगरी कुशी में गच्छाधीपति, प्रतिष्ठाचार्य, हृदय सम्राट श्रीमद नित्यसेन सूरी जी महाराज साहब के पावन निश्राम में आयोजित श्री शान्तिजिन प्रतिष्ठा सह अंजनशालाका महामहोत्सव के अंतर्गत सोमवार 22 जून को भी श्रद्धा, भक्ति और उत्साह से परिपूर्ण अनेक धार्मिक आयोजन सम्पन्न हुए। मंगलवार 23 जून को प्रभु के दीक्षा कल्याणक का निकलेगा विशाल वरघो? जो स्थानीय जैन उपाश्रय से प्रारम्भ होकर नगर के प्रमुख मार्गों से हस्तिनापुर (माधव प्रसादम) पहुंचेगा वरघो? में हजारों की संख्या में श्रद्धालु शामिल होंगे। श्री हस्तिनापुर नगरी (ओसवाल धर्मशाला) एवं श्री हस्तिनापुरी नगरी सभा मंडप (माधवश्री प्रसादम) में दिनभर विभिन्न कार्यक्रम आयोजित किए गए (जिनमें समाजजन बड़ी संख्या में उपस्थित होकर धर्मलाभ अर्जित किया। कार्यक्रम की शुरुआत प्रातः 6:30 बजे प्रभातिया से हुई। जिसमे ब?ी संख्या में समाज जन उपस्थित रहे। इस आयोजन के लाभार्थी श्री शांतिलाल राजमलजी जैन परिवार रहें। इसके पश्चात प्रातः 8:30 बजे 18 अभिषेक का आयोजन हुआ, जिसमे श्रवक श्रविकाओं ने ब?ी उत्साह से भाग लेकर 18 अभिषेक का श्रमण किया। जिसका लाभ श्री छानलाल हस्तिमलजी मारवा?ी परिवार को प्राप्त हुआ। इसी क्रम में प्रभु की अंग रचना का आयोजन भी रखा गया, जिसके लाभार्थी परस्पर सहयोग अल्प बचत योजना संचालन समिति रही। वहीं दिनभर के धार्मिक आयोजनों के उपरांत भी को महाआरती का भी आयोजन हुआ, जिसका लाभ श्री मनोहरलाल रतनलालजी परिवार को प्राप्त होगा। इसी दिन दोपहर 1:30 बजे श्री हस्तिनापुरी नगरी सभा मंडप (माधवश्री प्रसादम) में भव्य धार्मिक प्रसंगों का भी आयोजन किया गया। प्रभु शान्तिनाथ दादा के जीवन पर आधारित आयोजन हुए जैसे नामकरण, पाठशाला गमन, मामेरा, लान महोत्सव, राज्याभिषेक एवं दीक्षा को आज्ञा जैसे मंगलमय कार्यक्रम आयोजित हुए। इन आयोजनों को लेकर समाजजनों में विशेष उत्साह देखा जा रहा है। इस दिवस प्रातः नवकारसी के लाभार्थी श्री रतनलाल जी मांगीलाल जी डूंगरवाल परिवार एवं दोपहर सधार्मिकवास्तव्य के लाभार्थी श्री रतन लाल जी मांगीलाल जी डूंगरवाल परिवार एवं श्री विशाल चंद्रभान जी मंडलेचा (नाको?) परिवार एवं संस्था सधार्मिकवास्तव्य के लाभार्थी श्री निमल धनालाल जी तातेड परिवार निस्सरु कुशी रहे। श्रीसंघ अध्यक्ष श्री मनोहर लाल जी पौराणिक ने बताया प्रतिष्ठा महोत्सव के चलते सम्पूर्ण नगर में धर्ममय वातावरण बना हुआ है। महोत्सव में प्रतिदिन आयोजित हो रहे विविध धार्मिक कार्यक्रमों में समाज के सभी वर्गों को सक्रिय भागीदारी देखने को मिल रही है। आयोजक मंडल ने समस्त समाजजनों से आग्रह किया है कि वे समय का विशेष ध्यान रखते हुए अधिक से अधिक संख्या में उपस्थित होकर धर्मलाभ लें तथा महोत्सव की गरिमा को बढ़ाएं।

तीन दिवसीय शिक्षक शैक्षणिक कार्यशाला का सफल आयोजन किया गया

मनावर- जेसीज हायर सेकेंडरी स्कूल, मनावर में शिक्षकों के शैक्षणिक एवं व्यावसायिक विकास के उद्देश्य से तीन दिवसीय शिक्षक शैक्षणिक कार्यशाला का सफल आयोजन किया गया। कार्यशाला का शुभारंभ संस्था समिति के अध्यक्ष दिनेश पाटीदारद्वारा मौं सरस्वती के पूजन एवं दीप प्रज्वलन के साथ किया गया। इसके पश्चात संस्था के सचिव मनोहर जैन ने उद्घोषण करते हुए गुणवत्तापूर्ण शिक्षा, आधुनिक शिक्षण पद्धतियों तथा विद्यार्थियों के सर्वांगीण विकास में शिक्षकों की महत्वपूर्ण भूमिका पर प्रकाश डाला। कार्यक्रम में उपस्थित मुख्य अतिथि एवं प्रशिक्षक का परिचय संस्था के अखिलेश जायसवाल द्वारा प्रस्तुत किया गया। विद्यालय के प्राचार्य प्रियांक प्रवासी ने स्वागत भाषण प्रस्तुत करते हुए सभी अतिथियों एवं शिक्षकों का स्वागत किया तथा कार्यशाला के उद्देश्यों से अवगत कराया। तीन दिवसीय कार्यशाला के दौरान शिक्षकों को नवीन शिक्षण तकनीकों, प्रभावी अध्यापन विधियों एवं कक्षा प्रबंधन से संबंधित विभिन्न विषयों पर प्रशिक्षण प्रदान किया गया। कार्यशाला के अंतिम दिवस अंतरराष्ट्रीय शैक्षणिक प्रशिक्षक एवं शिक्षा विशेषज्ञ सरजीव पटेल ने विशेष सत्र को संबोधित किया। उन्होंने शिक्षकों को आधुनिक शिक्षा प्रणाली, नवाचार आधारित शिक्षण तकनीकों एवं विद्यार्थियों में सीखने की रुचि विकसित करने के प्रभावी उपायों पर विस्तृत मार्गदर्शन दिया। उनके प्रेरणादायी विचारों एवं प्रस्तुति को उपस्थित शिक्षकों द्वारा अत्यंत सराहा गया। कार्यशाला के दौरान सक्रिय सहभागिता एवं उत्कृष्ट प्रदर्शन के लिए श्रीमती माया पाटीदार, श्रीमती ज्योति खटे एवं श्री हितेश देवड़ा को मुख्य अतिथि द्वारा सम्मानित किया गया। इसके अतिरिक्त विद्यालय में अनुशासन, नियमित उपस्थिति तथा समयपालन के लिए संस्था द्वारा मुख्य अतिथि के माध्यम से श्रीमती शिवानी चौहान, सुश्री अनीता मौर्य, श्रीमती माया पाटीदार, श्रीमती ममता शर्मा, सुश्री गायत्री परमार, सुश्री निकिता चौहान एवं श्री गणेश पाटीदार को भी सम्मानित किया गया। कार्यक्रम का सफल संचालन श्री गणेश पाटीदार एवं श्रीमती नूपुर राठौरद्वारा किया गया। अंत में श्रीमती प्रतिभा जाधवने अतिथियों एवं उपस्थित सभी शिक्षकों के प्रति आभार व्यक्त किया। विद्यालय परिवार ने विश्वास व्यक्त किया कि इस प्रकार की कार्यशालाएँ शिक्षकों के ज्ञान एवं कौशल में वृद्धि कर विद्यार्थियों को और अधिक गुणवत्तापूर्ण शिक्षा प्रदान करने में महत्वपूर्ण भूमिका निभाएंगी।

ई-कॉमर्स एक्सपोर्ट ने दिया ग्लोबल मार्केट में जाने का अवसर

इंदौर . इंदौर में बने ड्रैफ्ट कवर हजारों मील दूर शिकागो के एक प्रीमियम बेडरूम तक पहुंच रहे हैं. करन सिंह द्वारा स्थापित प्रीमियम कॉटन ब्रैंडिंग डॉ. इबेडी लिनेन रोक अपने प्रोडक्ट्स को एक्सपोर्ट कर रहा है. इंदौर स्थित यह मार्केट, स्मॉल और मीडियम एंटरप्राइज (एमएसएमई) एमेज़ॉन ग्लोबल सेलिंग की मदद से एक क्षेत्रीय स्टार्टअप से एक ग्लोबल बिज़नेस में बदल गया है, जिसके पास 200 से अधिक फुलफ्लिड बाय एमेज़ॉन (एफबीए) एसकेयू है. यह मध्य प्रदेश में 50 से अधिक लोगों को स्थानीय रोजगार दे रहा है. विश्व एमएसएमई दिवस के अवसर पर देश की अर्थव्यवस्था में छोटे व्यवसायों की भूमिका को उजागर किया जा रहा है. इन्हीं व्यवसायों में से एक है इबेडी लिनेन, जिसने दिखा दिया है कि भारतीय डिजिटल-फर्स्ट ब्रांड किस प्रकार एक्सपोर्ट की बाधाओं को पार करके जवाबदेही के साथ विकास करते हुए पूरे विश्व का भरोसा जीत सकते हैं. करन सिंह ने कहा हम ऐसे प्रोडक्ट बनाना चाहते थे, जो क्वालिटी और फ़ास्टसेमिनशिप के ऊँचे मानक बनाए रखते हुए दैनिक जीवन में सुधार लेकर आएँ. कपड़े को बुनने से लेकर उसकी सिलाई, पैकेजिंग और डिजाईन तक हर सुधार में ग्राहकों को बेहतर अनुभव प्रदान करने पर अपना ध्यान केंद्रित किया।

अमेज़न ब्यूटीवर्स सबसे बड़े ब्यूटी उत्सव के रूप में संपन्न

इंदौर . प्राइम डे से ठीक पहले, अमेज़न इंडिया ने अपने अब तक के सबसे बड़े ब्यूटी इवेंट अमेज़न ब्यूटीवर्स के तीसरे संस्करण का सफलतापूर्वक समापन किया. इस आयोजन में 2,500 से अधिक लोग शामिल हुए, जिनमें प्राइम मेंबर्स, 1500 से अधिक क्रिएटर्स, प्रमुख ब्यूटी ब्रांड्स और अनन्या पांडे, जैकलिन फर्नांडीस, शिल्पा शेठ्टी, सोनाक्षी सिन्हा, मीरा कपूर, करिश्मा कपूर जैसी कई जानी-मानी मशहूर हस्तियाँ शामिल थीं. मुंबई के प्रतिष्ठित वॉर्नी सी लिक पर एक शानदार नैडमार्क प्रोजेक्शन के साथ शुरू ब्यूटीवर्स 2026 ने ब्यूटी की बदलती दुनिया का जन्म मनाया. इस दौरान इमर्सिव ब्रांड एक्सपीरियंस, एक्सपर्ट्स के सेशन, क्रिएटर्स द्वारा की गई कहानियों की प्रस्तुति और इंटीरैक्टिव-बेस्ड रिस्कनेकेयर, प्रीमियम ब्यूटी और ग्लोबल ब्यूटी इनोवेशन से जुड़े ट्रेंड्स दिखाए गए. पहली बार, अमेज़न ने इस अनुभव को डेडवुड स्टूडियो पर एक समर्पित ब्यूटीवर्स स्टोरफ्रंट के जरिए देश भर में पहुंचाया, जिससे भारत भर के लाखों ग्राहकों को लेटेस्ट ब्यूटी ट्रेंड्स, क्रिएटर्स के सुझावों और प्राइम डे ऑफ़र्स को खोजने, उनसे जुड़ने और खरीदारी करने का मौका मिला.

सिंधाना चौकी के एसआई आशुतोष कुमार जोशी बने समाज के लिए मिसाल

खाकी में छिपा एक सहृदय इंसान

सिंधाना। किसी भी सभ्य समाज में शांति, सुरक्षा और कानून व्यवस्था बनाए रखने में पुलिस बल की भूमिका रीढ़ की हड्डी के समान होती है। अक्सर कानून व्यवस्था के कड़े पालन और विभिन्न परिस्थितियों के कारण पुलिस महकमा आलोचनाओं के घेरे में रहता है, लेकिन इसी महकमे के भीतर कई ऐसे कर्तव्यनिष्ठ और जांबाज अधिकारी भी होते हैं, जो अपनी जान की परवाह किए बिना जनता की सेवा में दिन-रात एक कर देते हैं। खाकी सिर्फ एक वर्दी नहीं, बल्कि सुरक्षा, सेवा और समर्पण का दूसरा नाम है। अमूमन कानून-व्यवस्था और अपराध नियंत्रण के लिए चर्चा में रहने वाली पुलिस का एक ऐसा मानवीय चेहरा सामने आ रहा है, जिसने आम जनता के दिलों में उनके प्रति सम्मान को



कई गुना बढ़ा दिया है। आज में बात कर रहा हूँ धार जिले के मनावर थाना क्षेत्र की सिंधाना पुलिस चौकी पर पदस्थ सब

इंस्पेक्टर आशुतोष कुमार जोशी की जो एक ऐसे ही जांबाज और संवेदनशील पुलिस अधिकारी के रूप में उभरकर

सामने आए हैं, जिन्होंने अपनी कर्तव्यनिष्ठा और मानवीय दृष्टिकोण से खाकी का मान बढ़ाया है। सिंधाना में कुछ ही समय में सिंधाना की जनता के भीतर पुलिस प्रशासन के डर और भय के साथ-साथ खाकी में छिपा एक मानवीय चेहरा भी सिंधाना की जनता के दिलों पर राज कर गया है इस जांबाज सिपाही को ग्राम सिंधाना की जनता सलाम करती है। आशुतोष कुमार जोशी की सबसे बड़ी विशेषता उनका मिलनसार और निष्पक्ष व्यवहार है। सिंधाना क्षेत्र में सर्व समाज और सर्व धर्म के लोगों के बीच वे एक समान रूप से मिलते-जुलते हैं। जोशी सिंधाना के हर नागरिक से नर्मदे हर बोलकर संवाद शुरू करते हैं, जिससे उनका आत्मीय जुड़ाव जनता से हो जाता है। बदले में सिंधाना का हर व्यक्ति भी उन्हें नर्मदे हर कहकर ही सम्मान देता है।

कई रिश्तों को टूटने से बचाया आज के दौर में जहां पुलिस पर कई तरह के सवाल उठते हैं, वहीं आशुतोष कुमार जोशी पूरी ईमानदारी और निष्ठा के साथ अपनी नौकरी को अंजाम दे रहे हैं। अपराध नियंत्रण हो या जनता की सुरक्षा, वे हमेशा मोर्चे पर मुस्तेद नजर आते हैं। समाज और परिवारिक लड़ाई झगडा को आसानी से समझा बुझकर जोशी ने कहीं घरों व रिश्तों को टूटने से बचाया है। पुलिस बल का मुख्य ध्येय देशभक्ति-जनसेवा है, और सब इंस्पेक्टर आशुतोष कुमार जोशी अपनी कार्यणाली से इस वाक्य को अक्षरशः सच साबित कर रहे हैं। वे एक सच्चे जांबाज, ईमानदार और संवेदनशील अधिकारी हैं, जिन पर सिंधाना और पूरे धार जिले को गर्व है।

पीठाधीश्वर डॉ. नरसिंह दास महाराज का जन्मोत्सव हर्षोल्लास से मना

मांडू। चतुर्भुज श्री राम मंदिर ट्रस्ट संस्थान के पीठाधीश्वर डॉ. नरसिंह दास महाराज का जन्मोत्सव मंगलवार को मंदिर परिसर में हर्षोल्लास और भक्तिभाव के साथ मनाया गया। इस अवसर पर केंद्रीय महिला एवं बाल विकास राज्य मंत्री सावित्री ठाकुर विशेष रूप से उपस्थित रही। उन्होंने डॉ. नरसिंह दास महाराज को स्मृति चिन्ह एवं पुष्पचूल्हा भेंट कर जन्मदिन की शुभकामनाएं दीं और उनके दीर्घायु होने की कामना की। कार्यक्रम में नगर परिषद उपाध्यक्ष कृष्ण यादव पूर्व मंडल अध्यक्ष रविंद्र परिहार सोमनाथ जी तिवारी मांगीलाल जी जायसवाल श्याम जी मंडवाल अशोक यादव राहुल यादव नितिन पटेल इसराइल शंख सोनू



यादव राहुल सेन सहित गणमान्य नागरिकों ने भी महाराज श्री को फूल-माला पहनाकर आशीर्वाद लिया। विशाल भंडारे का आयोजन-जन्मोत्सव के उपलक्ष्य में मंदिर

परिसर में विशाल भंडारे का आयोजन भी किया गया। सैकड़ों की संख्या में प्रबुद्ध नागरिकों, गुरु भक्तों और श्रद्धालुओं ने प्रसादी ग्रहण की और महत श्री डॉ. नरसिंह दास जी महाराज

का आशीर्वाद लिया। भक्तों ने महाराज श्री के स्वास्थ्य और दीर्घायु के लिए विशेष प्रार्थना की। पूरे मंदिर परिसर को फूलों और लाइटों से सजाया गया था। ये रहे मुख्य रूप से उपस्थित - इस दौरान केंद्रीय राज्य मंत्री सावित्री ठाकुर, पत्रकार सोमनाथ तिवारी, राहुल सेन, सुनील तिवारी, मागी लाल जायसवाल जिवन दास शुभम पंडित महेंद्रपंडितसहित बड़ी संख्या में गुरु भक्त और स्थानीय नागरिक मौजूद रहे। महंत नरसिंह दास जी महाराज के जन्मोत्सव के उपलक्ष में रामायण मंडल के रविंद्र जी परिहार ने एक कृष्ण भगवान के भजन की सुंदर प्रस्तुति दी। कार्यक्रम का समापन भजन-कीर्तन और महाआरती के साथ हुआ।

हैबिल्ड ने बनाया 10वां विश्व रिकॉर्ड

इंदौर. अंतरराष्ट्रीय योग दिवस 2026 से पहले, भारत का आदत-निर्माण वेलेनेस प्लेटफॉर्म हैबिल्ड ने अपना 10वां विश्व रिकॉर्ड हासिल किया है. सिर्फ एक सप्ताह में। करोड़ों से अधिक लोग इसके योग आंदोलन से जुड़े, जिससे यह दुनिया के सबसे बड़े सामुदायिक वेलेनेस अभियानों में से एक बन गया है. यह उपलब्धि हैबिल्ड की राष्ट्रव्यापी पहल 'हर घर योग. हर दिन होगा' के तहत हासिल की गई, जो लोगों को योग को साल में सिर्फ एक दिन तक सीमित रखने के बजाय रोजाना की आदत बनाने के लिए प्रेरित करती है. आईआईटी एलुमनस, सरकार द्वारा

प्रमाणित योग विशेषज्ञ और हैबिल्ड के सह-संस्थापक सौरभ बोथरा द्वारा स्थापित इस प्लेटफॉर्म ने दुनिया के सबसे बड़े वेलेनेस समुदायों में से एक का निर्माण किया है. हैबिल्ड के सह-संस्थापक सौरभ बोथरा ने कहा हमारा 10वां विश्व रिकॉर्ड हासिल करना सिर्फ संख्याओं के बारे में नहीं है; यह उस बढ़ते आंदोलन का प्रतिबिंब है जिसमें लोग पूर्णता के बजाय निरंतरता को चुन रहे हैं. अंतरराष्ट्रीय योग दिवस हमें योग के महत्व की याद दिलाता है, लेकिन असली बदलाव तब होता है जब योग हमारी रोजाना की जिंदगी का हिस्सा बन जाता है.

हिंदी नाटक मेरे कृष्ण का मंचन

इंदौर . लता मंगेशकर ऑडिटोरियम में रविवार को संस्था रस भारती द्वारा सदस्यों के लिए आयोजित नाटक मेरे कृष्ण में देखने को मिला. नाटक की मंच सज्जा और ग्राफिक एक बार फिर दर्शकों के लिए आकर्षण का केंद्र बना. 130 से अधिक कलाकारों और तकनीकी विशेषज्ञों की टीम के साथ प्रस्तुत किया जा रहा मेरे कृष्ण भारतीय रंगमंच की सबसे बड़े और महत्वाकांक्षी नाट्य प्रस्तुतियों में गिना जाता है.

अवैध गोवंश परिवहन पर थाना राजगढ़ की बड़ी कार्रवाई

06 गाय एवं 01 बछड़ा मुक्त कराया आरोपी वाहन चालक गिरफ्तार

सरदारपुर न्यूज घटना का सैंक्षिस विवरण वरिष्ठ अधिकारियों के निर्देशन एवं मार्गदर्शन में थाना प्रभारी राजगढ़ द्वारा अपनी पुलिस टीम द्वारा अवैध गोवंश परिवहन के विरुद्ध प्रभावी कार्यवाही की गई।



जानकारी अनुसार पुलिस को थाना राजगढ़ पुलिस को सूचना प्राप्त हुई कि धार से राजगढ़ की ओर इंदौर-अहमदाबाद फोरलेन हाईवे पर एक छोटा हाथी वाहन (अशोक लीलैंड) में गोवंश को अमानवीय एवं क्रूरतापूर्वक तरीके से भ्रंश कर ले जाया जा रहा है। सूचना प्राप्त होते ही पुलिस टीम द्वारा तत्काल घेराबंदी कर संदिग्ध वाहन को रोका गया एवं उसकी

वह कोई वैध दस्तावेज प्रस्तुत नहीं कर सका। पुलिस द्वारा वाहन चालक रवि पिता रतनलाल, निवासी ग्राम समर, तहसील बागड़ी, थाना सादलपुर को अभिभाषा में लेकर वाहन को पुलिस ने विधिवत जप्त किया गया। आरोपी के विरुद्ध मध्यप्रदेश गोवंश वध प्रतिषेध अधिनियम की धारा 4, 6 एवं 9 तथा पशु क्रूरता निवारण अधिनियम के अंतर्गत प्रकरण पंजीबद्ध कर कार्रवाई की।

पुलिस की कार्रवाई में गिरफ्तार आरोपी रवि पिता रतनलाल, निवासी ग्राम समर, तहसील बागड़ी, थाना सादलपुर जशुदा मशरूका 06 गाय और 01 बछड़ा (केड़ा), अशोक लीलैंड (छोटा हाथी) वाहन क्रमांक जन्ब किया गया। कार्रवाई में सराहनीय कार्य उक्त कार्यवाही में उप निरीक्षक कीर्तन सिंह नायक, प्रधानआरक्षक प्रकाश वसुनिया तथा आरक्षक दिनेश ओहरी, नरेश मेड़ा, सुनील मौर्य एवं दिलीप की महत्वपूर्ण एवं सहायनी भूमिका रही।

कला-साधना और सांस्कृतिक सौंदर्य से सराबोर रही संगीत दिवस की संध्या

धार . विश्व योग एवं संगीत दिवस के अवसर पर मध्य प्रदेश शासन संस्कृति विभाग के सौजन्य से शासकीय संगीत महाविद्यालय धार द्वारा संगीत सभा आयोजित की गई। संस्कृति विभाग के अंतर्गत संचालित शासकीय संगीत महाविद्यालय का आयोजन शा.ललित कला महाविद्यालय, घोड़ा चौपाटी धार के हाल में किया गया 7 कार्यक्रम का उद्देश्य नई पीढ़ी को भारतीय संस्कृति, कला और परंपराओं से

जोड़ना एवं उनमें सांस्कृतिक चेतना का संवर्धन करना रहा। घोड़ा चौपाटी स्थित शासकीय ललित कला महाविद्यालय में आयोजित संगीत संध्या ने कला प्रेमियों को भारतीय शास्त्रीय संगीत की परंपराओं की अनुभूति कराई। कार्यक्रम का शुभारंभ आमंत्रित अतिथियों द्वारा दीप प्रज्वलन से हुआ। इस अवसर पर महाविद्यालय की प्राचार्य श्रीमती कांति तिकी ने उपस्थित

अतिथियों का स्वागतमाला से आत्मीय स्वागत किया। कार्यक्रम का आगा? महाविद्यालय के छात्र-छात्राओं द्वारा सरस्वती वंदना गाकर किया गया। संगीत संध्या में पहली प्रस्तुति संगीत महाविद्यालय की ही शास्त्रीय संगीत की बारीकियों एवं धरातल परंपराओं को अध्यनरत छात्रा कुमारी यशस्विनी मुरमकर द्वारा शास्त्रीय गायन की प्रस्तुति दी गई।

केंद्रीय राज्यमंत्री श्रीमती सावित्री ठाकुर के मुख्य आतिथ्य और महामंडलेधर नरसिंह दास जी महाराज के सानिध्य में मांडू में हुआ मुख्य जिला स्तरीय आयोजन

ऐतिहासिक जहाज महल में गरिमामय माहौल में मनाया गया अंतर्राष्ट्रीय योग दिवस

सोन् यादव मांडू. अंतर्राष्ट्रीय पर्यटन नगरी मांडू के विश्वप्रसिद्ध और ऐतिहासिक जहाज महल परिसर में आज 12वां अंतर्राष्ट्रीय योग दिवस बेहद भव्य, दिव्य और ऊर्जावान अंदाज में मनाया गया। सदियों पुरानी पुरातात्विक धरोहर के बीच हजारों नागरिकों ने एक सुर में योग किया। मध्यप्रदेश शासन के निर्देशानुसार आयोजित इस मुख्य जिला स्तरीय सामूहिक योग कार्यक्रम में केंद्रीय महिला एवं बाल विकास राज्यमंत्री श्रीमती सावित्री ठाकुर मुख्य अतिथि के रूप में सम्मिलित हुईं। कार्यक्रम में महामंडलेधर



नरसिंह दास जी महाराज की गरिमामयी उपस्थिति एवं सानिध्य प्राप्त हुआ। इस दौरान कैलेक्टर श्री राजीव रंजन मीना, पुलिस अधीक्षक श्री सचिन शर्मा नगर परिषद उपाध्यक्ष

ठाकुर सहित जनप्रतिनिधिगण उपस्थित रहे। प्रधानमंत्री जी का संदेश-योग मानव जीवन का प्रकाश और संतुलन का आधार-कार्यक्रम के दौरान सभी प्रतिभागियों ने देश के यशस्वी प्रधानमंत्री श्री नरेंद्र मोदी जी का राष्ट्र के नाम संदेश बेहद एकाग्रता के साथ सुना। प्रधानमंत्री जी ने अपने संदेश में पूरे मानव समाज को अंतर्राष्ट्रीय योग दिवस की शुभकामनाएं देते हुए कहा कि- योग सबको जोड़ता है। भारत में हम जानते हैं और देखते आये हैं कि योग मानव जीवन का चेतना के साथ, ऊर्जा के साथ प्रकाश भी है।

संतुलन ही योग का आधार है। इस अवसर पर करो?ी लोग योग से जुड़ रहे हैं और हमें योग को अपने जीवन का हिस्सा बनाना चाहिए। इसी दिव्य संदेश को आत्मसात करते हुए इस वर्ष की थीम स्वस्थ आयु के लिए योग पर सामूहिक योगाभ्यास किया गया। समाज के हर वर्ग की अनुकरणीय सहभागिता और योग संदेश- जहाज महल के इस भव्य आयोजन को सबसे बड़ी विशेषता समाज के हर तबके की सक्रिय भागीदारी रही। कार्यक्रम में जिले के विभिन्न जनप्रतिनिधियों, प्रबुद्ध गणमान्य नागरिकों, स्वयंसेवी संस्थाओं

(NGOs), सामाजिक संगठनों, महिला मंडलों और योग सोसायटियों ने बढ़-चढ़कर हिस्सा लिया। सभी संस्थाओं और नागरिकों ने मिलकर समाज को यह संदेश दिया कि योग किसी वर्ग या उम्र सीमा में बंधा नहीं है, बल्कि यह संपूर्ण मानवता को एक सूत्र में पिरोने और आरोग्यता प्रदान करने का सशक्त माध्यम है। स्वयंसेवी संस्थाओं के पदाधिकारियों ने इस अवसर पर वर्षभर योग को जन-जन तक पहुंचाने का संकल्प भी लिया। वरिष्ठ अधिकारी और पुरातत्व विभाग की टीम भी मौजूद रही।